













# मुझे भाबीजी घर पर हैं का नाम पसंद नहीं आया: सौम्या टंडन



हाल ही छोटे परदे की अभिनेत्री सौम्या टंडन ने 'भाबीजी घर पर हैं' शो छोड़ने को लेकर खुलकर बात की। एक्ट्रेस ने ये भी खुलासा किया कि उन्हें पहले शो का टाइटल बिल्कुल भी पसंद नहीं आया था। इस वजह से उन्होंने शुरुआत में साफ मना कर दिया था। सौम्या टंडन ने कहा, 'जब मुझे शो ऑफर हुआ तो मुझे नाम पसंद नहीं आया। मैंने कहा पागल हो गए हो। लीज मुझे भाभी मत कहो। मैं काफी समय तक शो रिजेक्ट करती रही क्योंकि मुझे टाइटल अच्छा नहीं लगा। 6-7 महीने तक लगातार रिजेक्ट करने के बाद मैंने कहा कि मुझे नॉन फिक्शन शो चाहिए और फिर मैंने डॉस इंडिया डॉस के लिए 4 साल तक काम किया। मैं डेली शॉप्स नहीं करना चाहती थी।' सौम्या टंडन ने कहा, 'फिर मैंने 'भाबीजी घर पर हैं' के लिए हामी भर दी। जब शो में काम शुरू किया तो मैंने अपने बॉयफ्रेंड से कहा कि मुझे गलती हो गई। मेरा करियर खत्म हो गया। मैं भाभीजी बनकर ही मरूंगी। यहां तक कि शो शुरू होने से एक हफ्ते पहले मैंने मेकर्स से पूछा कि अगर मैं शो छोड़ना चाहूँ तो उन्होंने कहा कि हम आप पर मुकदमा कर देंगे। फिर मैंने आखिरकार शूटिंग शुरू कर दी और मुझे एहसास हुआ कि यह एक शानदार शो है और इसे बहुत अच्छे से लिखा गया है। मेरे डायरेक्टर शानदार थे। को-स्टार्स के तौर पर अच्छे लोग मिले। इसलिए मैंने सोचा कि यहां पर सीखने के लिए बहुत कुछ है और फिर बहुत मजा आया। इस तरह शो में कई साल निकल गए।' जब कई साल बाद सौम्या टंडन ने 'भाबीजी घर पर हैं' शो छोड़ने का फैसला किया तो मेकर्स ने उन्हें रोकने की बहुत कोशिश की थी, लेकिन वह नहीं मानीं। उन्होंने बताया, 'मेकर्स ने मुझसे कहा कि मत जाओ। इस तरह पैसा कमाना आसान नहीं है। आपका शो बहुत पॉपुलर है। लेकिन मैंने मुझे एक्साइट नहीं कर रहा था। मैंने सोचा कि एक ही लाइफ है और मुझे अलग-अलग तरह की चीजें करनी हैं। कॉन्टेंट के लिहाज से बाहर भी बहुत सारी दिलचस्प चीजें हो रही थीं। पहले टीवी और फिल्मों के बीच बड़ा अंतर था। लेकिन अब एक्सप्लोर के लिए कई सारे प्लेटफॉर्म हैं। मैं खुद को एक्सप्लोर करना चाहती थी।' बता दें कि टीवी एक्ट्रेस सौम्या टंडन ने पॉपुलर शो 'भाबीजी घर पर हैं' से खूब नाम कमाया है। अनीता भाभी का रोल निभाकर वह घर-घर फेमस हो चुकी हैं। हालांकि, कुछ समय पहले ही सौम्या टंडन ने शो को अलविदा कह दिया था।



## 72 वर्ष की उम्र के बावजूद जीनत अमान की फिल्मों में वापसी

भारतीय सिनेमा की महारूर अभिनेत्री जीनत अमान अब 72 साल की उम्र में एक बार फिर पर्दे पर वापसी कर रही हैं। सिने गलियारों से खबर मिली है कि गुजर जमाने की ख्यातनाम अभिनेत्री जीनत अमान अभिनय में वापसी करने जा रही हैं। इस बात की जानकारी निर्माता मनीष मल्होत्रा ने दी है। बताया जा रहा है कि जीनत अमान बन टिकी नाम से बन रही फिल्म में वापसी करने जा रही हैं। जीनत अमान के साथ इस फिल्म में शबाना आजमी और अभय देओल नजर आने वाले हैं। मनीष मल्होत्रा ने अपने इंस्टाग्राम हैंडल पर तीनों स्टार्स की एक तस्वीर साझा करते हुए फिल्म की जानकारी सभी को दी है। इस्टा पर मनीष मल्होत्रा ने लिखा, द ग्रेट शबाना आजमी और जीनत अमान दोनों का मैं बहुत बड़ा प्रशंसक रहा हूँ, उनकी फिल्मों से लेकर उनके गानों से लेकर उनके कपड़ों तक, वे एक-दूसरे से बहुत अलग हैं और दोनों के पास यादगार फिल्में हैं, जो हम सभी को पसंद हैं। उन्होंने कहा कि यह मेरे लिए बहुत खुशी की बात है कि वे दशकों के बाद हमारे दूसरी प्रोडक्शन फिल्म बन टिकी के लिए एक साथ आ रही हैं। यह एक संवेदनशील फिल्म है, जिसे फराज आरिफ अंसारी द्वारा लिखा और निर्देशित किया गया है। दोनों के साथ फिल्म में अभय देओल भी नजर आएंगे। फिल्म की शूटिंग इस महीने शुरू होने जा रही है।




## फिल्म द क्रू रिलीज होगी गुड फाइडे के मौके पर

फिल्म द क्रू गुड फाइडे के मौके पर रिलीज होगी। फिल्म में तब्बू, करीना कपूर खान, कृति सेनन और दिलजीत दोसांझ प्रमुख भूमिका में हैं। वहीं कपिल शर्मा भी स्पेशल अपीयरेंस में नजर आने वाले हैं। बालाजी मोशन पिक्चर्स की बालाजी टेलीफिल्म्स और अनिल कपूर फिल्म एंड कम्युनिकेशंस नेटवर्क गुड फाइडे के मौके पर अपनी एक ग्रैंड कमिश्नरियल एंटरटेनर के साथ गर्मियों के शुरुआती दिनों में हम सभी को एंटरटेन करने के लिए तैयार है। इसी के साथ कुछ ही दिनों में एक पोस्टर के साथ फिल्म के नए टाइटल की अनाउंसमेंट भी कर दी जाएगी। दरअसल एकता आर कपूर और रिया कपूर ने अपनी अगली फिल्म द क्रू के लिए नई रिलीज डेट फाइनल कर ली है जो 29 मार्च 2024 है। इसी के साथ मेकर्स द क्रू के एक बिल्कुल नए टाइटल की घोषणा भी करेंगे और कुछ ही दिनों में एक नया पोस्टर भी लॉन्च करने की तैयारी में है। तो एंटरटेनर की दुनिया में यात्रा के लिए खुद को तैयार कर लीजिए, जो खामियों और दुर्घटनाओं की कॉमेडी की एक रोलरकोस्टर राइड होगी जो आपको हंसाने के लिए एक माहौल सेंट करती है। स्टूडेंट्स एयरलाइन्स इंडस्ट्री के बैकड्रॉप पर बेस्ट यह फिल्म तीन वर्किंग महिलाओं के जीवन की यात्रा करेगी, जो कुछ अनुचित परिस्थितियों का सामना करती हैं और झूठ के जाल में फंस जाती हैं। बता दें, इस फिल्म की शूटिंग मेकर्स ने आधिकारिक तौर पर मार्च 2023 में शुरू की थी। अब आखिरकार वे फिल्म की नई रिलीज डेट, 29 मार्च 2024 के साथ एक और एक्साइटिंग घोषणा के साथ सामने आ चुके हैं। ये फिल्म एकता आर कपूर और रिया कपूर का तीसरा सहयोग है। वहीं फिल्म की न्यू रिलीज डेट की घोषणा ने वास्तव में फिल्म के लिए दर्शकों के उत्साह को बढ़ा देती है। इसके साथ ही फिल्म की रिलीज का काउंटडाउन भी शुरू हो गई है और इस बीच लोगों को अब द क्रू के नए टाइटल का इंतजार रहेगा! एकता आर कपूर और रिया कपूर की गतिशील जोड़ी को एक बार फिर से साथ लाने हुए, यह विशाल और दिलचस्प कहानी यकीनन एक बड़े कमिश्नरियल फिल्म के लिए नए स्टैंडर्ड सेट करेगी। द क्रू बालाजी टेलीफिल्म्स और अनिल कपूर फिल्म एंड कम्युनिकेशंस नेटवर्क के लिए एक बड़ी रिलीज होने जा रही है और 29 मार्च 2024 को बड़े पर्दे पर रिलीज होगी। तब्बू, करीना कपूर खान, कृति सेनन, दिलजीत दोसांझ और कपिल शर्मा की स्पेशल अपीयरेंस के साथ यह फिल्म निश्चित रूप से दर्शकों को सुपर एक्साइट करने वाली है। राजेश कृष्णन द्वारा निर्देशित, फिल्म की शूटिंग पूरे भारत में विभिन्न लोकेशन्स पर की गई है, जिसमें से ज्यादातर शूटिंग मुंबई में हुई है।


## देशभक्ति फिल्म 'द बुल' के लिए कड़ी मेहनत कर रहे हैं चुलबुल पांडे

सुपरस्टार सलमान खान तीन दशक से भी ज्यादा समय से फैंस का मनोरंजन कर रहे हैं। भले ही वे 58 साल के हो चुके हैं, लेकिन लोगों के बीच आज भी उनका क्रेज बना हुआ है। वहीं सलमान भी उन्हें निराश नहीं करते और पूरी गर्मजोशी से मिलते हैं। हाल ही सलमान के कुछ फैंस उनसे उनके घर गैलेक्सी अपार्टमेंट में मिले और ये तस्वीरें और वीडियो उन्होंने अपने सोशल मीडिया अकाउंट पर शेयर किए। तस्वीरों से साफ पता चल रहा है कि सलमान ने जबरदस्त फिजिकल ट्रांसफॉर्मेशन किया है। उनके इस रूप को देख फैंस हैरान हैं। ऐसा लगता है कि उन्होंने विष्णुवर्धन के डायरेक्शन वाली देशभक्ति फिल्म 'द बुल' के लिए काफी मेहनत की है और वे कठोर प्रशिक्षण से गुजर रहे हैं। फिल्म में सलमान ब्रिगेडियर फारुख बुलसारा का किरदार निभा रहे हैं। 25 साल बाद सलमान और करण जोहर इस फिल्म के लिए साथ आ रहे हैं।



## विवादों में फंसी फिल्म फाइटर, एयर फोर्स विंग कमांडर ने भेजा नोटिस

ऋतिक रोशन और दीपिका पादुकोण स्टारर फिल्म फाइटर एक बड़े विवाद में फंस गई है। इस फिल्म में एयर फोर्स के फाइटर पायलट्स की कहानी को दिखाया गया है। फिल्म के एक सीन में ऋतिक और दीपिका एयर फोर्स की यूनिफॉर्म पहने एक दूसरे को किस करते दिखाया गया था। अब इंडियन एयर फोर्स के असम में पोस्टेड विंग कमांडर सौम्यदीप दास ने इस सीन पर आपत्ति जताते हुए स्टार कास्ट और डायरेक्टर को नोटिस भेजा है। विंग कमांडर दास का कहना है कि किसिंग सीन में ऋतिक रोशन और दीपिका पादुकोण का एयर फोर्स की यूनिफॉर्म का अपमान है। उनका कहना है कि एयर फोर्स की यूनिफॉर्म सिर्फ कपड़े का टुकड़ा नहीं है, बल्कि ये हमारे देश की रक्षा के लिए त्याग, अनुशासन और अटूट समर्पण की निशानी है। सीन में एक्टर्स को इंडियन एयर फोर्स के सदस्य के रूप में देखा जा सकता है। उनका यूनिफॉर्म में ये हरकत करना सरासर गलत है। फोर्स के लीगल नोटिस में कहा गया है कि इस पवित्र प्रतीक का इस्तेमाल फिल्म में रोमांटिक एंगल दिखाने के लिए करना गलत है। ये हमारे देश की सेवा में अनिगनत जवानों द्वारा किए गए बलिदान की गरिमा का अवमूल्यन करता है। साथ ही ये यूनिफॉर्म में खराब व्यवहार को सामान्य बनाता है, जो हमारी सीमाओं की सुरक्षा करने वालों को सौंपी गई जिम्मेदारी के खिलाफ खतरनाक मिसाल कायम करता है। नोटिस में आगे कहा गया है कि एयर फोर्स की यूनिफॉर्म पहने अफसरों का यूनिफॉर्म में रोमांटिक होना सिर्फ नियमों का उल्लंघन ही नहीं है, बल्कि उनके किरदारों और प्रोफेशनल व्यवहार को भी गलत तरीके से दिखाता है। विंग कमांडर सौम्यदीप दास ने फाइटर के मेकर्स से इस सीन को हटाने की मांग की है। साथ ही उन्होंने जवानों से दुनिया के सामने माफी मांगने की बात भी कही।



## दिल को छू लेने वाली कहानी है फिल्म ब्लैक की

सदी के महानायक अमिताभ बच्चन ने कहा, संजय लीला भंसाली की जीवंत प्रतिभा और उनकी अवधारणा और अहसास की सुंदरता में अर्लॉज एंटरटेनमेंट द्वारा निर्मित, संजय लीला भंसाली की फिल्म ब्लैक को रिलीज हुए आज 19 साल हो गए हैं। बालीवुड फिल्म निर्माता भंसाली की फिल्म ब्लैक के नेटवर्क पर पहले डिजिटल प्रीमियर के मौके पर बिग बी ने कहा कि यह एक ऐसी टाइमलेस फिल्म है जिसे दर्शकों द्वारा खूब पसंद किया जाता है। फिल्म में विजय की फिल्म मेकर की बेजोड़ नजर, सिनेमेटिक ब्रिलियंस, और कहानी सुनाने का शानदार तरीके का उद्घरण भी देखने मिलता है। ब्लैक के रिलीज के लगभग 20 साल बाद भी, दर्शक फिल्म से अपना जुड़ाव महसूस करते हैं। फिल्म में अमिताभ बच्चन जैसे दिग्गज और रानी मुखर्जी जैसी बेहद टैलेंटेड एक्ट्रेस को एक्टिंग को आज भी दर्शकों

द्वारा याद किया जाता है। फिल्म की श्रेष्ठता सच में भंसाली की फिल्मों के बनाने के तरीके का सबूत है, जिसमें वे एक दिल को छू लेने वाली कहानी सुनाते हैं जो मानव भावनाओं की जटिलताओं में गहराई से उतरती है। फिल्म को 19वीं एनिवर्सरी मनाते हुए, मेगास्टार अमिताभ बच्चन ने अपने सोशल मीडिया पर लिखा, टी 4910 - संजय लीला भंसाली की जीवंत प्रतिभा और उनकी अवधारणा और अहसास की सुंदरता में। इसके अलावा, रानी मुखर्जी ने आगे इस बारे बात करते हुए कहा है, एक अभिनेता और एक व्यक्ति के रूप में ब्लैक का मेरे जीवन पर गहरा प्रभाव पड़ा। सबसे आसान कामों के लिए भी साइड लेवेज का इस्तेमाल करने की चुनौतियाँ एक बहुत बड़ा सीखने का अनुभव था और बहुत दिल को छूने वाली भी... ब्लैक हमेशा मेरे लिए बहुत खास रहेगा, क्योंकि इसने मुझे जीवन के बारे में और

उसके लिए शुक्रगुजार होने के बारे में बहुत कुछ सिखाया। अमित अकल के साथ काम करना बिना किसी शक मेरे जीवन के सबसे यादगार पलों में से एक था... उनके साथ स्क्रीन स्पेस शेयर करने में सक्षम होना और उन्हें अपना बेस्ट प्रदर्शन करते हुए देखने का मौका मिलना अपने आप में मेरे लिए एक मास्टरक्लास की तरह था। और बेशक, मेरे पसंदीदा निर्देशक संजय लीला भंसाली के साथ काम करना...। मेरा मानना है कि ब्लैक एक फिल्म निर्माता के रूप में संजय के सबसे अच्छे कामों में से एक है! उन्होंने ब्लैक के साथ जो किया, वह कुछ ऐसा है कि आने वाले साल में अभिनेताओं, फिल्म लवर्स और दर्शकों की पीढ़ियों उनकी प्रतिभा को देख सकेंगी। ब्लैक मेरे लिए टैंट पोल फिल्मों में से एक रही है, जो हमेशा मेरे नाम के साथ जुड़ी रहेगी। मैं इस बात से सबसे ज्यादा खुश हूँ कि आखिरकार यह बेस्ट

प्लेटफॉर्मों में से एक पर रिलीज हो रही है और जो लोग इसे देखने से चूक गए थे, वे अब एक बटन के क्लिक पर काले रंग का जादू देख पाएंगे। टुडम!!! फ्र अब, जैसे ही ब्लैक नेटवर्क पर अपनी जगह बना रही है, यह नई पीढ़ी के दर्शकों के लिए इस सिनेमेटिक जेम के जादू का अनुभव करने का एक शानदार मौका है। नेटवर्क पर 19वीं एनिवर्सरी की ग्रैंड रिलीज न सिर्फ फिल्म के महत्व को श्रद्धांजलि देती है, बल्कि भारतीय सिनेमा के उस्ताद के रूप में संजय लीला भंसाली की विरासत की पुष्टि करती है, साथ ही यह सुनिश्चित करती है कि इसका असर दुनिया भर के दर्शकों तक पहुंचे। भंसाली की ब्लैक टाइम (यूरोप) में टैन बेस्ट मूवीज ऑफ द ईयर 2005 में दुनिया भर की फिल्मों के बीच पांचवें स्थान पर रही।

# सरकार की उपलब्धियां लोगों को बताएं : मोहित बेनीवाल

गांव चलो अभियान के तहत छलेरा गांव पहुंचे भाजपा प्रदेश उपाध्यक्ष



नोएडा (चेतना मंच)। 'गांव चलो अभियान' के तहत भाजपा के प्रदेश उपाध्यक्ष मोहित बेनीवाल नोएडा के छलेरा गांव में रहे और वहाँ की जनता से जनसंपर्क किया। मोहित बेनीवाल ने कहा कि गांव चलो अभियान के तहत देश के यशस्वी प्रधानमंत्री नरेंद्र मोदी के विगत 10 वर्षों में देश में जो विकास कार्य हुए हैं, उन सभी कल्याणकारी योजनाओं को लेकर के जन-जन तक जाएंगे। गरीब कल्याण के कार्यक्रम, युवा उत्थान के कार्यक्रम, महिला सशक्तिकरण, किसानों के विकास और उत्थान देश की

सुरक्षा एवं सांस्कृतिक विरासत को आगे बढ़ाने का कार्य जो इन 10 वर्षों में हुआ है। सभी कार्यक्रमों को लेकर के भाजपा कार्यकर्ता, संगठन के पदाधिकारी, सभी जनप्रतिनिधि गांव में प्रवास में जा रहे हैं। इस मौके पर जिला महामंत्री उमेश त्यागी, महेश चौहान, महेश अवाना, नरेश शर्मा, मंडल अध्यक्ष प्रदीप चौहान, सुनील नागर, मानसिंह चौहान, केशव पंडित, नीरज चौहान, अनुज प्रधान, राजकुमार चौहान, नरेश चौहान, अंकुश चौधरी, आकाश चौहान, सुमित शर्मा मौजूद रहे।

## 11 वर्षीय बच्ची से रेप करने वाले को अंतिम सांस तक कारावास

4 साल बाद पीड़िता को मिला इंसाफ

ग्रैटर नोएडा (चेतना मंच)। गौतमबुद्ध नगर जिला न्यायालय ने एक 11 साल की बच्ची के साथ रेप करने वाले को अंतिम सांस तक जेल में रहने की सजा सुनाई है। रेप के आरोपी को उम्र कैद की सजा सुनाई है। इस मामले में पीड़ित को 56 हजार रुपए का जुर्माना लगाया गया। यह मामला करीब 4 साल पुराना है। जिले के अपर सत्र विशेष न्यायाधीश (पोक्सो द्वितीय) चंद्र मोहन श्रीवास्तव ने कोर्ट में यह फैसला सुनाया।



जिला सहायक एवं शासकीय अधिवक्ता चवनपाल भाटी ने बताया कि इकोटेक-3 थाने क्षेत्र में 25 अगस्त 2020 को एक 11 साल की बच्ची खेत में वॉशरूम करने के लिए गई थी। वहीं पर बच्ची को अकेला देखकर एक विकलांग युवक राकेश जाटव ने रेप की वारदात को अंजाम दिया। आरोपी मूल्य रूप से बुलंदशहर का रहने वाला है।

लड़की को आरोपी बुरी तरीके से पकड़कर झाड़ियां के बीच में ले गया और हैवानियत की वारदात को अंजाम दिया।

जब पीड़ित लड़की ने इसका विरोध किया तो आरोपी ने उसका गला दबाकर हत्या करने का प्रयास किया। हालांकि, लड़की बेहोश हो गई और आरोपी मौके से भाग गया। जब लड़की को होश आया तो वह अपने घर गई। पीड़ित ने अपनी मम्मी को पूरी आपबीती सुनाई। जिसके बाद पीड़ित परिवार कोतवाली पहुंचा। पुलिस ने मुठभेड़ के दौरान आरोपी को गिरफ्तार किया और कोर्ट के सामने पेश किया। अब इस मामले में 4 साल बाद पीड़ित लड़की को इंसाफ मिला है। आरोपी को उम्र कैद की सजा सुनाई गई है। इसके अलावा उसके ऊपर 56,000 रुपए का जुर्माना लगाया गया है।

## दो शातिर वाहन चोर गिरफ्तार आधा दर्जन वाहन बरामद

नोएडा (चेतना मंच)। शहर की थाना सेक्टर-58 पुलिस ने दो शातिर वाहन चोरों को गिरफ्तार किया है।



इनके पास से चोरी के 6 दो पहिया वाहन बरामद हुए हैं। पकड़े गए आरोपी शातिर वाहन चोर हैं और अब तक दर्जन भर से अधिक वाहन चोरी की घटनाओं को अंजाम दे चुके हैं।

थाना प्रभारी ने बताया कि पुलिस टीम सेक्टर-62 डी ब्लॉक के पास वाहनों को चेकिंग कर रही थी। इस

दौरान स्कूटी पर आ रहे दो युवकों को जांच के लिए रोका गया। पुलिस के मांगने पर दोनों स्कूटी के कागजात नहीं दिखा पाए। संदेह के आधार पर की गई पूछताछ में दोनों ने कबूल किया कि उक्त स्कूटी चोरी की है। उन्होंने कुछ दिनों पहले यह स्कूटी नोएडा के सेक्टर-12 से चोरी की थी। इस संबंध में थाना सेक्टर-24 में स्कूटी मालिक ने अज्ञात चोरों के खिलाफ वाहन चोरी का मामला दर्ज करा रखा है। थाना प्रभारी ने बताया कि पकड़े गए आरोपियों की निशान देही पर चोरी की तीन अन्य स्कूटी व दो बाइक बरामद की गई। आरोपियों ने बताया कि उन्होंने यह वाहन नोएडा व गाजियाबाद से चोरी किए हैं। पकड़े गए सचिन भारद्वाज पर वाहन चोरी के करीब छह मुकदमे पंजीकृत हैं। दोनों आरोपी शातिर वाहन चोर हैं और नोएडा, ग्रैटर नोएडा, गाजियाबाद तथा एनसीआर में दो पहिया वाहन चोरी की घटनाओं को अंजाम देते हैं।

## 16 फरवरी को होगा चक्का जाम : राकेश टिकैत

ग्रैटर नोएडा (चेतना मंच)। ग्रैटर नोएडा के जेवर क्षेत्र के मेहंदीपुर गांव में बृहस्पतिवार को आयोजित किसान पंचायत में भारतीय किसान यूनियन (भाकियू) के राष्ट्रीय प्रवक्ता राकेश टिकैत ने शिकरत की। इस पंचायत में राकेश टिकैत ने अपने संबोधन में कहा कि हर बार बजट में किसानों के साथ छल किया जाता है। सरकार किसानों को एमएसपी नहीं दे रही है। अब किसानों के मुद्दे को लेकर 16 फरवरी को देश भर में चक्का जाम और 14 मार्च को दिल्ली कूच का ऐलान किया गया है।

बता दें कि भारतीय किसान यूनियन के राष्ट्रीय प्रवक्ता चौधरी राकेश टिकैत ग्रैटर नोएडा के जेवर इलाके के मेहंदीपुर गांव पहुंचे। यहा पर संगठन के कार्यकर्ताओं तथा किसानों ने उनका भव्य स्वागत किया। स्वागत कार्यक्रम के दौरान राकेश टिकैत ने किसानों को संबोधित करते हुए कहा कि अब बहुत हो चुका। सरकार किसानों को बार-बार छलने का काम कर रही है। किसानों की मांगों पर



सरकार का कोई ध्यान नहीं है। उन्होंने कहा कि किसानों की समस्याओं को लेकर 16 फरवरी को पूरे देश में चक्का जाम करेंगे। इस दौरान सरकार ने किसानों की समस्याओं का

समाधान कर दिया तो ठीक है, अन्यथा 14 मार्च को दिल्ली के लिए कूच करेंगे। राकेश टिकैत ने कहा कि पिछले काफी समय से किसान एमएसपी की मांग कर रहे हैं। लेकिन

सरकार किसानों को एमएसपी नहीं दे रही है। हर बार बजट में किसानों के साथ छल किया जाता है।

वहीं संगठन के पश्चिमी उत्तर प्रदेश अध्यक्ष पवन खटाना ने कहा गौतमबुद्ध नगर में एयरपोर्ट बनाया जा रहा है। गांव का विस्थापन हो रहा है, लेकिन किसानों को उनके घर और घर के बरबर जमीन नहीं दी जा रही। भूमि अधिग्रहण बिल में पिछले काफी समय से बदलाव नहीं किया गया। उन्होंने कहा कि किसानों की मांग थी की भूमि बिल में बदलाव किया जाए, युवाओं को रोजगार मिले।

इस मौके पर सुनील प्रधान, अनित कसाना, सुरेंद्र ढाक, राजीव मलिक, रॉबिन नागर, धनीराम, योगेश भाटी, संदीप खटाना, सुंदर खटाना, अविनाश तंवर, सुंदर भूड़ा, ललित चौहान, बेली भाटी, नरेंद्र नागर, सुभाष, अजीत पाल, इंद्रेश, अजीत गैराठी, धर्मपाल, सुभाष व अरविंद लोहिया आदि किसान मौजूद रहे।

## डीएवी के छात्रों ने किया यज्ञ



नोएडा (चेतना मंच)। डीएवी नोएडा सेक्टर-56 के प्रांगण में कक्षा दसवीं और बारहवीं के छात्रों की खुशी देखते ही बनती थी। एक तरफ जहाँ बारहवीं के छात्रों का फेयरवेल आयोजित था तो वहीं दूसरी तरफ कक्षा दसवीं के छात्रों के बोर्ड परीक्षाओं की सफलता को ध्यान में रखते हुए विद्यालय की यज्ञशाला में एक विशाल यज्ञ का आयोजन किया गया जिसमें सभी छात्र-छात्राओं सहित विद्यालय की प्रधानाचार्या श्रीमती चित्रा कांत व विद्यालय की अन्य शिक्षिकाएं भी मौजूद रहीं। सभी अध्यापिकाओं ने छात्रों को परीक्षाओं से जुड़े अपने-अपने विषय से सम्बंधित ध्यान रखने योग्य बातों पर प्रकाश डाला व सुझाव दिए। सभी ने मिलकर इस अनुष्ठान में भाग लिया व छात्रों के सुनहरे भविष्य की कामना की।

## 1200 गरीब छात्रों को बांटे स्वेटर

नोएडा (चेतना मंच)। नवरत्न फाउंडेशन ने इस वर्ष शिक्षा ग्रहण कर रहे आर्थिक रूप से कमजोर बच्चों को अभी भी जारी कड़कड़ती ठंड जो की कम होने का नाम ही नहीं ले रही है उससे बचाव के लिए पेटीनेट शीत कवच के द्वितीय चरण में गत पांच दिनों में करीब 1200 विद्यार्थियों को दो दो स्वेटर यानी 2400 स्वेटर वितरित किये गए।

यह स्वेटर नोएडा के स्लम एवं ग्रामीण क्षेत्र में कार्यरत सामाजिक संस्थाओं सक्षम, युवा शक्ति संगठन फाउंडेशन, नीव शक्ति संस्था, हमारा कर्तव्य, नारायण विद्यालय, मेरा सहारा, रीता विद्या मंदिर, नारी प्रगति सोशल फाउंडेशन, ऋषि चैरिटेबल ट्रस्ट द्वारा स्वेटर बांटे गए।



## ‘एक शाम सांवरिया के नाम’ संकीर्तन के लिए भूमि पूजन

नोएडा (चेतना मंच)। भारत विकास भजन सम्राट रवि बेरीवाल व कन्हैया मित्तल परिषद द्वारा रविवार 11 फरवरी को हारे का अपने भजनों से भगवान खाटू श्याम का गुणगान

में भूमि पूजन कर संकीर्तन महोत्सव की तैयारी शुरू कर दी।



इस अवसर पर अध्यक्ष कुलदीप गुप्ता ने कहा कि बाबा की कृपा हम सभी नोएडावासियों पर बनी रहे व पूरे देश में सुख शांति बनी रहे। इसी कामना के साथ हम यह आयोजन कर रहे हैं। वहीं महासचिव अनुज गुप्ता ने कहा कि 11 फरवरी की शाम नोएडावासियों को हमेशा याद रहेगी।

भूमि पूजन के शुभ अवसर पर अध्यक्ष कुलदीप गुप्ता, संयोजक प्रताप मेहता व देवेन्द्र गंगल, महासचिव अनुज गुप्ता, कोषाध्यक्ष भूपेंद्र मित्तल, संजय बाली, अल्पेश गर्ग, राजीव अग्रवाल, मुकेश गुप्ता, राजीव गर्ग, अजय अग्रवाल, प्रदीप अग्रवाल, डॉक्टर एसपी जैन, अनिल गुप्ता, महेंद्र कटारिया, नरेश बंसल, मनीष मित्तल, नितिन बंसल, केशव गंगल, मनीष अग्रवाल आदि उपस्थित रहे।

सहारा भगवान खाटू श्याम के नाम एक शाम कार्यक्रम का आयोजन किया जा रहा है। जिसमें


करेंगे। जिसको लेकर परिषद के पदाधिकारी व कार्यकर्ताओं ने विधि विधान से नोएडा स्टेडियम

# GRV BUILDCON

Concept to reality

ARCHITECTURE / CONSTRUCTION / INTERIORS

WE DON'T DESIGN HOME / OFFICE  
WE DESIGN DREAMS!



Certified by :



startupindia



Contact Us : 9999472324, 9999082512  
www.grvbuildcon.com